

॥ श्रीविष्णुषट्पदी ॥

॥ श्रीविष्णुषट्पदी ॥

अविनयमपनय विष्णो दमय मनः शमय विषयमृगतृष्णाम् ।

भूतदयां विस्तारय तारय संसारसागरतः ॥ १ ॥

அவினயமபனய விஷ்ணோ த³மய மன: ஸமய விஷயம்ரு³க³த்ரு³ஷ்ணாம்.

பூ⁴தத³யாம்³ விஸ்தாரய தாரய ஸம்³ஸாரஸாக³ரத: .. 1..

दिव्यधुनीमकरन्दे परिमलपरिभोगसच्चिदानन्दे ।

श्रीपतिपदारविन्दे भवभयखेदच्छिदे वन्दे ॥ २ ॥

தி³வ்யது⁴னீமகரந்தே³ பரிமலபரிபோ⁴க³ஸச்சிதா³னந்தே³.

ஸ்ரீ³பதிபதா³ரவிந்தே³ ப⁴வப⁴யகே²த³ச்சி²தே³ வந்தே³ .. 2..

सत्यपि भेदापगमे नाथ तवाहं न मामकीनस्त्वम् ।

सामुद्रो हि तरङ्गः कचन समुद्रो न तारङ्गः ॥ ३ ॥

ஸத்யபி பே⁴தா³பக³மே நாத² தவாஹம்³ ந மாமகீனஸ்த்வம்.

ஸாமுத்³ரோ ஹி தரங்க³: க்வசன ஸமுத்³ரோ ந தாரங்க³: .. 3..

उद्धृतनग नगभिदनुज दनुजकुलामित्र मित्रशशिदृष्टे ।

दृष्टे भवति प्रभवति न भवति किं भवतिरस्कारः ॥ ४ ॥

உத்³த்⁴ரு³தனக³ நக³பி⁴த³னுஜ த³னுஜகுலாமித்ர மித்ரஸஸித்³ரு³ஷ்டே.

த்³ரு³ஷ்டே ப⁴வதி ப்ரப⁴வதி ந ப⁴வதி கிம்³ ப⁴வதிரஸ்கார: .. 4..

मत्स्यादिभिरवतारैरवतारवताऽवता सदा वसुधाम् ।
परमेश्वर परिपाल्यो भवता भवतापभीतोऽहम् ॥ ५॥

மத்ஸ்யாதி³பி⁴ரவதாரைரவதாரவதா(அ)வதா³ வஸுதா⁴ம்.
பரமேஸ்வர பரிபால்யோ ப⁴வதா ப⁴வதாப⁴தோ(அ)ஹம் .. 5..

दामोदर गुणमन्दिर सुन्दरवदनारविन्द गोविन्द ।
भवजलधिमथनमन्दर परमं दरमपनय त्वं मे ॥ ६॥

தா³மோத³ர கு³ணமந்தி³ர ஸுந்த³ரவத³னாரவிந்த³ கோ³விந்த³.
ப⁴வஜலதி⁴மத²னமந்த³ர பரமம்' த³ரமபனய த்வம்' மே .. 6..

नारायण करुणामय शरणं करवाणि तावकौ चरणौ ।
इति षट्पदी मदीये वदनसरोजे सदा वसतु ॥ ७॥

நாராயண கருணாமய ஸரணம்' கரவாணி தாவகௌ சரணௌ.
இதி ஷட்³பதி³ மதி³யே வத³னஸரோஜே ஸதா³ வஸது .. 7..

॥ इति श्रीमद् शङ्कराचार्यविरचितं विष्णुषट्पदीस्तोत्रं सम्पूर्णम् ॥

.. இதி ஸ்ரீமத்³ ஸங்கராசார்யவிரசிதம்' விஷ்ணுஷட்³பதி³ஸ்தோத்ரம்' ஸம்பூர்ணம் ..